

MT

MT

MT



KUMMISSJONI TAL-KOMUNITAJIET EWROPEJ

Brussel 5.9.2006
KUMM(2006) 479 finali

2006/0163 (COD)

-

Implimentazzjoni tal-Programm ta' Lizbona tal-Komunità

Proposta għal

RAKKOMANDEZZJONI TAL-PARLAMENT EWROPEW U TAL-KUNSILL

dwar it-twaqqif ta' Qafas Ewropew għall-Kwalifiki għat-tagħlim tul il-hajja

(prezentata mill-Kummissjoni)

{SEG(2006) 1093}

{SEG(2006) 1094}

MEMORANDUM TA' SPJEGAZZJONI

1) Il-kuntest tal-proposta

Ir-raġunijiet u l-għanijiet tal-proposta

F'Europa kkaratterizzata bil-bidla ekonomika u teknoloġika mgħaġġla u popolazzjoni li qed tixjieh, it-tagħlim tul il-ħajja sar neċessità. Il-bżonn ta' tiġdid tat-tagħrif, ħiliet u kompetenzi taċ-ċittadini huwa kruċjali għall-kompetittività ta' l-UE u l-koeżjoni soċjali. It-tagħlim tul il-ħajja, madankollu, huwa komplikat bin-nuqqas ta' komunikazzjoni u kooperazzjoni bejn l-awtoritajiet/dawk li jipprovdu l-edukazzjoni u t-taħriġ fuq livelli differenti u f'pajjiżi differenti. Il-barrieri li jirriżultaw ifixklu liċ-ċittadini individwali milli jkollhom aċċess għall-edukazzjoni u t-taħriġ u milli jikkombinaw il-kwalifiki minn istituzzjonijiet differenti. Jagħmluha diffiċli għaċ-ċittadini li jimxu fi hdan is-suq tax-xogħol Ewropew u li jsegwu tagħlim tul il-ħajja ġenwin u permezz tal-livelli kollha ta' l-edukazzjoni u taħriġ u billi jużaw tagħlim formali, informali u non-formali.

Konsegwentement, il-Kunsill Ewropew ta' Liżbona fl-2000 ikkonkluda li zieda fit-trasparenza tal-kwalifiki u t-tagħlim tul il-ħajja għandhom ikunu tnejn mill-komponenti ewlenin fl-isforzi biex jiġu adattati s-sistemi ta' l-edukazzjoni u t-taħriġ ta' l-Ewropa kemm għad-domandi tas-soċjetà għat-tagħrif kif ukoll għall-bżonn ta' livell u kwalità mtejbmin għax-xogħol. Dan kien issottolineat aktar mill-Kunsill Ewropew ta' Barċellona fl-2002 li – bhala element fl-istrateġija biex jagħmel l-edukazzjoni u t-taħriġ ta' l-Ewropa referenza ta' kwalità dinjija sa l-2010 - għamel sejha għall-introduzzjoni ta' strumenti biex jiżguraw it-trasparenza fil-kwalifiki. Ir-Reżoluzzjoni tal-Kunsill ta' l-2002 dwar it-tagħlim tul il-ħajja stiednet lill-Istati Membri biex jinkoraġġixxu l-kooperazzjoni u jibnu pontijiet bejn it-tagħlim formali, informali u non-formali. Dan kien meqjus bhala pre-rekwiżit għall-ħolqien ta' qasam Ewropew għat-tagħlim tul il-ħajja, li jibni fuq il-kisbiet tal-proċess ta' Bologna fl-edukazzjoni oġhla u għall-promozzjoni ta' azzjoni simili fil-qasam tat-taħriġ vokazzjonali.

Is-sejħiet għall-iżvilupp tal-qafas Ewropew tal-kwalifiki saru wkoll fir-Rapport Interim Kongunt ta' l-2004 tal-Kunsill u tal-Kummissjoni dwar l-implimentazzjoni tal-programm ta' xogħol Edukazzjoni u Taħriġ 2010 u, fil-kuntest tal-proċess ta' Kopenhaġen, fil-Konklużjonijiet tal-Kunsill tal-15 ta' Novembru 2004 dwar il-prijoritajiet futuri għat-titjib tal-Kooperazzjoni Ewropea fl-Edukazzjoni u t-Taħriġ Vokazzjonali (VET). Fil-kuntest tal-proċess ta' Bologna, il-konferenza tal-ministri responsabbli mill-edukazzjoni oġhla li saret f'Bergen f'Mejju 2005 issottolineat l-importanza ta' l-iżgurar tal-komplimentarità bejn il-qafas tal-Qasam Ewropew ta' l-Edukazzjoni Għolja u l-Qafas Ewropew għall-Kwalifiki (EQF) propost. Finalment, fil-kuntest ta' l-Istrateġija riveduta ta' Liżbona, anke l-Linjigwida tax-Xogħol 2005-2008 jishqu fuq il-bżonn li tkun assigurata l-flessibbiltà tal-metodi tat-tagħlim u biex jiżdiedu l-opportunitajiet għall-mobbiltà ta' l-istudenti u dawk li jiħarrġu, billi tittejjeb id-definizzjoni u t-trasparenza tal-kwalifiki, l-għarfien effettiv tagħhom u l-validazzjoni tat-tagħlim non-formali u informali. L-EQF huwa ċentrali għat-twettiq ta' l-għanijiet ta' l-UE fis-Sħubija ta' Liżbona għat-Tkabbir u x-Xogħlijiet.

Din il-proposta twieġeb għall-mandat politiku deskritt hawn fuq u għall-enfasi tiegħu fuq it-tagħlim tul il-ħajja. L-għan ewlieni ta' l-EQF huwa biex jagixxi bhala mezz ta' traduzzjoni u punt ta' referenza newtrali sabiex jiġu mqabbla l-kwalifiki bejn sistemi differenti ta' taħriġ u edukazzjoni u biex tissaħħaħ il-kooperazzjoni u l-fiduċja reċiproka bejn il-partijiet interessati rilevanti. B'dan tiżdied it-trasparenza u jiġi ffaċilitat it-trasferiment u l-użu tal-kwalifiki bejn sistemi u livelli ta' edukazzjoni u taħriġ differenti.

Il-kuntest generali

*L-Ewropa hija kkaratterizzata b'diversità kbira ta' sistemi u istituzzjonijiet ta' l-
edukazzjoni u t-taħriġ Dan jirrifletti konsensus wiesa' u b'saħħtu li l-
edukazzjoni u t-taħriġ għandhom jirriflettu u jwieġbu għall-bżonnijiet tat-tagħlim fuq livell lokali, re
gjonali u nazzjonali. Din ir-rikkezza u varjetà ta' l-
edukazzjoni u t-taħriġ Ewropew tista' titqies bħala assi importanti u xi haga li tagħmilha possibbli li jkun hemm bidla
mgħaġġla u effiċjenti għall-bidla teknoloġika u ekonomika.*

*Il-Kunsilli Ewropej ta' Liżbona u Barċellona għarfu zieda fit-trasparenza tal-kwalifiki
bħala prekundizzjoni neċessarja sabiex din id-diversità issir assi. Sitwazzjoni fejn is-
sistemi u l-istituzzjonijiet ta' l-
edukazzjoni u t-taħriġ joperaw b'mod iżolat minn xulxin
tista' twassal għal aktar frammentazzjoni u tfixkel minflok tippermetti li-
ċittadini ji
żviluppaw it-tagħrif, hiliet u kompetenzi tagħhom.*

*It-trasparenza tal-kwalifiki hija definita bħala l-grad li miegħu l-valur tal-kwalifiki
jista' jiġi identifikat u kkumparat fis-suq tax-xogħol, fl-
edukazzjoni u t-taħriġ u fl-
ambitu soċjali wiesa'. Għalhekk it-trasparenza tista' titqies bħala prekundizzjoni ne
ċessarja għall-għarfien tar-riżultat tat-tagħlim li jwassal għall-kwalifiki. Iż-
zieda fit-
trasparenza hija importanti għar-raġunijiet li ġejjin:*

- Tippermetti li-
ċittadini individwali li jiġġudikaw il-valur relattiv tal-kwalifiki.*
- Hija pre-rekwiżit u kundizzjoni għat-trasferiment u akkumulazzjoni tal-kwalifiki. L-
insewiment tat-tagħlim tul il-
hajja u mill-firxa tal-
hajja li l-individwi huma kapaċi li
jgħaqqdu u jibnu fuq il-kwalifiki miksuba fil-postijiet, sistemi u pajjiżi differenti. Is-
sistemi trasparenti jagħmluha possibbli li jiġi gġudikat kif il-kwalifiki jistgħu jiġu
llinkjati u/jew magħquda.*
- Din ittejjeb l-abbiltà ta' min jimpjega li jiġġudika l-profil, il-kontenut u r-rilevanza
tal-kwalifiki offruti fis-suq tax-xogħol.*
- Toffri lil dawk li jipprovdu l-
edukazzjoni u t-taħriġ biex jikkomparaw il-profil u l-
kontenut ta' l-offerti tagħhom stess ma' dawk ta' provvedituri oħra u għalhekk hija
wkoll prekundizzjoni importanti għall-assigurazzjoni tal-kwalità fl-
edukazzjoni u t-ta
ħriġ.*

Dispożizzjonijiet eżistenti fil-qasam tal-proposta.

Għadd ta' inizjattivi ġew meħuda fuq livell ta' l-UE biex tiżdied it-trasparenza, l-appoġġ u trasferiment u biex tiġi ffaċilitata l-valutazzjoni tar-riżultati tat-tagħlim.

Id-Deciżjoni tal-Kunsill 85/368/KEE tas-16 ta' Lulju 1985 tintroduċi sistema għall-komparabbiltà tal-kwalifiki ta' l-edukazzjoni u t-taħriġ vokazzjonali (VET). Ibbażata fuq din id-deciżjoni, total ta' 219-il kwalifika tal-VET f'19-il settur ġew ikkumparati u r-riżultati ta' dan il-proċess ġew ippubblikati fil-Ġurnal Uffiċjali ta' l-Unjoni Ewropea. Dan ix-xogħol wera li kien intensiv fir-riżorsi u insostenibbli, parzjalment minhabba metodu centralizzat magħżul u evoluzzjoni kostanti u rapida tal-kwalifiki. Għalhekk, ix-xogħol li sar fuq livell Ewropew f'it kellu impatt fuq il-livell tal-partijiet interessati nazzjonali u settorjali u l-implimentazzjoni tad-Deciżjoni giet abbandunata. Madankollu, l-EQF issa jindirizza l-limitazzjonijiet tad-Deciżjoni ta' l-1985 billi jiffoka fuq kif tista' tittejjeb it-trasparenza tal-kwalifiki u billi jiġi introdott metodu de-centralizzat għall-kooperazzjoni li jirrifletti l-kompleksità li qed tiżdied tal-kwalifiki fl-Ewropa.

Fl-Edukazzjoni Għolja, passi sinifikanti ġew meħuda lejn it-twaqqif ta' qafas wiesa' għall-kwalifiki. Billi jibnu fuq ftehimiet preċedenti f'Bologna (1999) u Berlin (2003), il-Ministri responsabbli għall-edukazzjoni għolja f'45 pajjiż Ewropew qablu f'Bergen f'Mejju 2005 dwar l-adozzjoni ta' qafas ta' kwalifiki wiesa'. Dan jinkludi deskrizzjonijiet ibbażati fuq ir-riżultati għal tliet ċikli ta' edukazzjoni oġġla u jintroduċi firxiet ta' kredits għall-ewwel u t-tieni minn dawn iċ-ċikli. Aktar minn hekk, il-Ministri kkommettew ruħhom li jellaboraw l-oqfsa ta' kwalifiki nazzjonali għall-edukazzjoni oġġla sa l-2010 u ssottolineaw l-importanza biex jiżguraw il-komplementarità bejn il-qafas għall-Qasam Ewropew ta' l-Edukazzjoni Għolja u l-EQF.

Id-Deciżjoni Nru 2241/2004/KE tal-Parlament Ewropew u l-Kunsill tas-15 ta' Diċembru 2004 dwar qafas uniku tal-Komunità għat-trasparenza tal-kwalifiki u l-kompetenzi (Europass) introduċa sett ta' strumenti Ewropej biex jiġu użati mill-individwi biex jiddeskrivu l-kwalifiki u l-kompetenzi tagħhom. L-iżviluppi tal-futur tal-Europass jeħtieġ li jirriflettu it-twaqqif ta' l-EQF. Id-dokumenti rilevanti kollha tal-Europass, b'mod partikolari s-suppliment tad-diploma tal-Europass u s-suppliment taċ-ċertifikat tal-Europass, għandhom jinkludu referenzi ċari għal-livell ta' l-EQF adatt.

Is-sistema eżistenti għat-trasferiment tal-Kredits Ewropej għall-edukazzjoni għolja (ECTS) u s-Sistema emergenti għat-Trasferiment tal-Kredits Ewropej għall-Edukazzjoni u t-Taħriġ Vokazzjonali (ECVET) se jagħmluha eħfef għall-individwi li jikkombinaw provvedimenti ta' l-edukazzjoni u t-taħriġ minn pajjiżi differenti. Filwaqt li l-ECTS giet żviluppata fuq perjodu ta' aktar minn 10 snin u diġà qed tintuża fl-edukazzjoni oġġla, l-ECVET bħalissa qed tiġi ttestjata u l-proċess pubbliku ta' konsultazzjoni se jitnieda malajr. Dawn iż-żewġ strumenti huma inizjattivi importanti sabiex jipprovdu appoġġ dirett lil ċittadini individwali biex jittrasferixxu kwalifiki jew unitajiet tal-kwalifiki tul il-fruntieri istituzzjonali u nazzjonali. L-EQF, billi jintroduċu livelli ta' referenza komuni u jippromwovi fiduċja reċiproka, se jipprovdi bażi għat-tisħiħ u biex jingiebu 'l quddiem dawn is-sistemi.

Fil-qasam tal-validazzjoni tat-tagħlim non-formali u informali, sett ta' prinċipji Ewropej għall-identifikazzjoni u l-validazzjoni tat-tagħlim non-formali u informali ntaħaq qbil dwarhom mill-Kunsill fl-2004. Dawn il-prinċipji jipprovdu bażi għat-tisħiħ tal-kooperazzjoni fil-qasam tal-validazzjoni u jinkoraggixxu lill-Kummissjoni, lill-Istati Membri u lis-sieħba soċjali biex jintroduċu metodi aktar sistematiki u sistemi għall-validazzjoni. L-implimentazzjoni ta' l-EQF trid tieħu kont ta' dawn il-prinċipji, b'mod partikolari minhabba li l-istrateġija ta' l-EOF ibbażata fuq ir-riżultati tat-tagħlim se

Il-konsistenza ma' politiki u ghanijiet ohra ta' l-Unjoni

L-għarfien reċiproku tal-kwalifiki fil-qasam tal-professjonijiet regolati huwa żgurat bid-Direttiva 2005/36/KE adottata fis-7 ta' Settembru 2005. Din id-Direttiva, li tikkonsolida, timmodernizza u tissemplifika 15-il Direttiva eżistenti adottati bejn l-1975 u l-1999, tipprowdi għal sistema ta' għarfien awtomatiku tal-kwalifiki għall-professjonijiet b'kundizzjonijiet ta' taħriġ armonizzati (tobba, infermiera, qwiebel, dentisti, veterinarji, spiżjara) u wkoll għall-periti. Għall-professjonijiet l-oħra regolati (bħalissa madwar 800 professjoni huma rregolati minn Stat Membru wieħed jew aktar ta' l-UE) is-sistemi huma bbażati fuq għarfien reċiproku, i.e. persuna kkwalifikata biex teżerċita professjoni fi Stat Membru, għandha tkun awtorizzata wkoll li tippratika din il-professjoni fi Stat Membru ieħor.

L-iskop tad-Direttiva 2005/36/KE u ta' l-EQF huwa differenti minhabba l-fatt li l-EQF m'huwix għodda biex tati dritt lill-migranti għall-għarfien tal-kwalifiki tagħhom miksuba fi Stat Membru bil-għan li tkun eżerċitata professjoni regolata fi Stat Membru ieħor. F'każ simili, hija biss id-Direttiva 2005/36/KE li timponi obbligi li jorbtu legalment lill-awtoritajiet ta' l-Istati Membri.

L-għarfien reċiproku huwa wkoll l-għan tad-Direttiva 1996/26/KE dwar l-aċċess għax-xogħol ta' operatur tal-ġarr bit-triq u operatur tat-trasport bit-triq. Proposta għar-reviżjoni ta' din id-Direttiva li trid tiġi eżaminata mill-Kummissjoni fl-2007 trid tkun tirrifletti t-twaqqif ta' l-EQF.

Finalment, il-Kunsill Ewropew tal-15-16 ta' Ottubru 1999 iddikjara li l-istatus legali u nazzjonali ta' pajjiżi terzi li jkollhom permess ta' residenza fit-tul għandu jingħata sett ta' drittijiet uniformi qrib kemm jista' jkun ta' dawk li jgawdu ċ-ċittadini ta' l-UE. Id-Direttiva tal-Kunsill 2003/109/KE¹ tipprevedi għalhekk li 'residenti għal tul taż-żmien għandhom igawdu trattament ugwali bħal nazzjonali fir-rigward ta': c) għarfien tad-diplomi professjonali, ċertifikati u kwalifiki oħra, skond il-proċeduri nazzjonali rilevanti', inkluż meta jeżerċitaw id-dritt tagħhom għall-mobbiltà intra-UE mogħti b'din id-Direttiva. L-EQF għalhekk jikkontribwixxi għall-applikazzjoni effettiva ta' dan id-dritt f'sitwazzjonijiet fejn id-Direttiva 2005/36/KE ma tapplikax.

2) Konsultazzjoni mal-partijiet interessati u stima ta' l-impatt

Konsultazzjoni mal-partijiet interessati

¹ ĠU L 16, 23.1.2004, p. 44

Il-metodi ta' konsultazzjoni, is-setturi ewlenin fil-mira u l-profil generali tar-rispondenti

F'Lulju 2005 il-Kummissjoni Ewropea nediet proċess ta' konsultazzjoni madwar l-Ewropa dwar l-EQF ibbażat fuq id-Dokument ta' Hidma tal-Personal tal-Kummissjoni SEC (2005) 957. Waqt li indirizzaw 32 pajjiż li pparteċipaw fil-programm ta' hidma "Edukazzjoni u Tahriġ 2010", is-sieħba soċjali, oranizzazzjonijiet ta' friegħi u setturi, istituzzjonijiet edukattivi u assoċjazzjonijiet kif ukoll NGOs Ewropej, issottomettew skema ta' l-EQF għall-kummenti. Bħala parti minn dan il-proċess ta' konsultazzjoni, l-iskema ta' l-EQF giet ukoll ippreżentata u diskussa f'firxa ta' laqgħat organizzati mill-awtoritajiet nazzjonali, sieħba soċjali u korpi settorjali u oħrajn matul il-laqgħa ta' l-2005. Ir-riżultati tal-proċess ta' konsultazzjoni ġew diskussi f'konferenza organizzata f'Budapest fi Frar 2006.

Sommarju tat-tweġibiet u kif tqiesu

Il-proċess ta' konsultazzjoni, li rriżulta f'feedback estensiv minn firxa wiesgħa ta' partijiet interessati f'31 pajjiż Ewropew, inkluż il-pajjiżi kandidati, ikkonfermaw appoġġ wiesa' għall-EQF. Il-maġġoranza ta' dawk li wiegħbu qablu li hemm bżonn għal qafas Ewropew ta' referenza komuni. Madankollu, l-appoġġ kien jiddependi fuq serje ta' kundizzjonijiet u rakkomandazzjonijiet, li ġew meħuda in konsiderazzjoni minn din il-proposta. Enfasi partikolari nġhata lill-irfinar u s-semplifikazzjoni tad-deskritturi tal-livell ta' referenza.

Saret konsultazzjoni miftuħa fuq l-Internet mill-5 ta' Lulju 2005 sal-31 ta' Diċembru 2005. Il-Kummissjoni rċeviet 125 risposta inkluż ir-riżultati tal-konsultazzjonijiet nazzjonali. Ir-riżultati huma disponibbli fuq il-websajt: http://ec.europa.eu/education/policies/educ/eqf/index_en.html.

Il-ġbir u l-użu ta' l-għarfien espert

Oqsma xjentifiċi/Oqsma ta' għarfien espert ikkonċernati

L-iżvilupp tal-proposta ta' l-EQF saret possibbli permezz ta' involviment estensiv ta' firxa ta' esperti internazzjonali ma' esperjenza fil-qasam tal-kwalifiki u l-oqfsa tal-kwalifiki.

Il-metodologija uzata

Serje ta' studji mnedija mis-Cedefop u mill-Grupp ta' Insegwiment tal-Proċess ta' Barcellona digà kkontribwew għall-formulazzjoni tal-proposta ta' l-EQF. Ir-rapport tas-Cedefop (2004) dwar 'Livelli Ewropej ta' referenza għall-edukazzjoni u t-taħriġ' jibni b'mod estensiv fuq riċerka rilevanti u internazzjonali f'dan il-qasam u jippreżenta l-ewwel idea tal-qafas li jkopri l-firxa wiesgħa tal-kwalifiki. Ir-rapport tal-Grupp ta' Insegwiment tal-Proċess ta' Barcellona dwar 'Qafas għall-kwalifiki fil-Qasam ta' l-Edukazzjoni Ewropea Oghla' għen biex jiġu identifikati u ċċarati l-funzjonijiet ta' l-EQF, b'mod partikolari dwar ir-relazzjoni bejn il-livell nazzjonali u Ewropew.

Il-blueprint ta' l-EQF ippreżentat f'Lulju 2005 kien ibbażat fuq ix-xogħol ta' grupp espert li sejjah 7 laqgħat bejn il-ħarifa ta' l-2004 u r-rebbiegħa ta' l-2005. Il-grupp ta' l-esperti ffoka fuq għanijiet ġenerali u funzjonijiet ta' l-EQF imma ta' attenzjoni partikolari lill-iżvilupp tar-riżultati tat-tagħlim ibbażati fuq il-livelli ta' referenza. Il-grupp inkluda rappreżentanti ta' l-oqsma ewlenin ta' l-edukazzjoni u t-taħriġ (ġenerali, adulti, vokazzjonali, edukazzjoni u taħriġ oghla) kif ukoll rappreżentanti tas-setturi u sieħba soċjali u għalhekk kien indirizzat biex jindirizza l-isfida ta' l-iżvilupp tal-qafas li jkopri l-iskop sħiħ tal-kwalifiki, mit-tmiem ta' l-edukazzjoni għal kulhadd sa l-oghla livell ta' l-edukazzjoni u t-taħriġ akkademiċi u professjonali.

Wara l-proċess ta' konsultazzjoni, grupp separat ta' esperti twaqqaf biex jipproduċi sett simplifikat u rivedut tad-deskritturi tal-livell ta' referenza. Dan il-grupp qabel dwar sett ġdid ta' deskritturi tal-livell ta' referenza li jintużaw fl-Anness I ta' din il-proposta kif ukoll bħala sett ta' definizzjonijiet ewlenin li jissottolineaw din ir-Rakkomandazzjoni.

L-organizzazzjonijiet/esperti ewlenin kkonsultati

Is-sħubija fil-grupp ta' esperti ta' l-EQF huwa stabbilit fid-Dokument ta' Hidma tal-Personal tal-Kummissjoni SEC(2005) 957. Għat-tieni grupp li ħadem fuq sett ta' deskritturi tal-livell ta' referenza, l-Istati Membri, il-pajjiżi taż-ŻEE u l-pajjiżi kandidati ġew mitluba li jappuntaw esperti kompetenti, bħalma kienu s-sieħba soċjali Ewropej.

Iż-żewġ kuntratti esterni kienu kwistjonijiet biex jappoġġaw il-preparazzjonijiet tal-proposta ta' l-EQF u biex jappoġġaw lill-Kummissjoni fl-analiżi tat-tweġibiet għall-proċess ta' konsultazzjoni.

Is-Cedefop u l-Fondazzjoni Ewropea għat-Taħriġ ikkontribwew b'mod attiv għax-xogħol, billi ħadmu mill-qrib mal-Kummissjoni, ma' l-esperti esterni u mal-gruppi ta' esperti.

Sommarju tal-pariri li nġataw u li ttiehdu

L-eżistenza ta' riskji potenzjalment serji b'konsegwenzi irriversibbli għadha ma gietx imsemmija.

Ġie użat parir espert b'mod partikolari għall-preparazzjoni tad-deskritturi tal-livell ta' referenza li hemm fl-Anness I ta' din il-proposta.

Il-mezzi użati sabiex il-parir ta' l-esperti jkun disponibbli għall-pubbliku

Id-deskritturi tal-livell ta' referenza li sar qbil dwarhom mill-grupp ta' esperti kienu parti minn dokument li gie sottomess lill-Kumitat tal-Pariri għat-Taħriġ Vokazzjonali, li ta opinjoni pożittiva dwar l-elementi ewlenin tal-proposta fil-laqgħa tiegħu tal-21 ta' Ġunju 2006.

L-istima ta' l-impatt

L-ewwel għażla kkunsidrata ma tinvolvi ebda azzjoni (jigifieri, ebda azzjoni mill-Unjoni Ewropea) u tkun tinvolvi li tippermetti lill-arrangamenti kurrenti għall-komparabilità, it-trasparenza u t-trasferiment tal-kwalifiki biex ikompli. Id-Direttiva 2005/36/KE dwar l-għarfien reċiproku tal-kwalifiki jkompli jiffacilita l-mobbiltà għal professjonisti speċifiċi li l-okkupazzjoni tagħhom hija rregolata, imma ma jkunx hemm aktar azzjoni għal xogħlijiet li ma jaqgħux taħt l-iskop tad-Direttiva. F'dan ir-rigward, l-Istati Membri jkomplu jikkooperaw sa ċertu limitu u fejn ikun ta' vantaġġ permezz ta' ftehimiet bilaterali imma dan ikun kumpless u ma jkunx koordinat. Il-partijiet interessati jkunu kapaċi jkomplu jużaw l-istrumenti tal-mobbiltà u t-trasparenza bħall- 'Europass' u t-Trasferiment tal-Kredits Ewropej u s-Sistema ta' Akkumulazzjoni (ECTS) fl-edukazzjoni oġġla, imma ebda wiehed minn dawn ma jipprovi qafas ġenerali għall-kooperazzjoni. Din l-għażla għalhekk ma tlaħħaqx mat-talba ta' l-Istati Membri għal punt jew strument komuni ta' referenza Ewropew.

It-tieni għażla hija għal Komunikazzjoni mill-Kummissjoni. Madankollu, Komunikazzjoni tal-Kummissjoni m'hijiex strument legali u ma tinvolvix lill-Istati Membri jew lill-Parlament Ewropew fl-adozzjoni tagħha. Din l-għażla għalhekk ma tiġ generax l-impenn politiku meħtieġ mill-Istati Membri, li hadmu mill-qrib mal-Kummissjoni fl-iżvilupp ta' l-EQF. Għalhekk ma jkollhiex impatt reali u valur miżjud f'termini ta' implimentazzjoni fuq livell nazzjonali.

It-tielet għażla hija Rakkomandazzjoni tal-Kummissjoni taħt l-Artikolu 150 tat-Trattat (taħriġ vokazzjonali). Madankollu, din ma tkunx ibbażata fuq l-Artikolu 149 tat-Trattat (edukazzjoni) u għalhekk ma tirriflettix il-komponeni duppliċi ta' l-edukazzjoni u t-taħriġ u l-għanijiet ta' l-EQF fi hdan ta' perspettiva ta' taġġim tul il-ħajja. Tkun qed tinvolvi l-użu ta' strumenti legali imma, bħal f'għażla 2, ma tinvolvix lill-Istati Membri jew lill-Parlament Ewropew fl-adozzjoni formali tal-proposta u għalhekk tkun nieqsa mill-impenn għall-implimentazzjoni fuq livell nazzjonali, li huwa kruċjali għas-suċċess u l-kontinwazzjoni fil-momentum ta' l-EQF.

Ir-raba' għażla kkunsidrata hija li jitwaqqaf EQF permezz ta' strument legiżlattiv ta' Rakkomandazzjoni tal-Parlament Ewropew u tal-Kunsill, taħt l-Artikoli 149 u 150 tat-Trattat; dan l-istrument jirrakkomanda li l-EQF jintuża mill-Istati Membri fuq bażi volontarja bħala mezz ta' traduzzjoni sabiex jitqabblu l-kwalifiki u tiġi ffacilitata t-trasparenza u t-trasferiment tagħhom madwar l-Ewropa.

Il-ħames għażla hija li jiġi implimentat l-EQF permezz ta' strument legiżlattiv ta' Deċiżjoni tal-Parlament Ewropew u tal-Kunsill, taħt l-Artikolu 150 tat-Trattat. Mingħajr l-Artikolu 149, dan ikollu l-istess żvantaġġ bħall-għażla 3 (i.e. jeskludi l-edukazzjoni) u tkun ukoll Deċiżjoni li tadotta l-prinċipji u l-obbligi għal dawk l-Istati Membri li jirrelataw is-sistemi ta' kwalifiki tagħhom ma' l-EQF. Madankollu, il-kunsens kbir tal-partijiet interessati (Stati Membri, sieħba soċjali, setturi u oħrajn) huwa li l-EQF għandu jkun kompletament fuq bażi volontarja.

Il-Kummissjoni wettqet stima ta' l-impatt, li r-rapport tagħha jkun aċċessibbli fuq il-websajt tal-Kummissjoni.

3) Elementi legali tal-proposta

Sommarju ta' l-azzjoni proposta

Ir-Rakkomandazzjoni proposta tistabbilixxi l-EQF bħala għodda ta' referenza għal paragun ta' livelli ta' kwalifiki fis-sistemi nazzjonali ta' kwalifiki kif ukoll sistemi ta' kwalifiki żviluppanti mill-organizzazzjonijiet settorjali internazzjonali. Il-komponenti ewlenin ta' l-EQF huma sett ta' deskritturi tal-livelli ta' referenza Ewropej f'termini tar-rizultati tat-tagħlim, u mekkaniżmi u principji għal kooperazzjoni volontarja.

Qed jiġi rakkomandat li l-Istati Membri jużaw l-EQF bħala għodda ta' referenza biex iqabblu l-livelli ta' kwalifiki użati fis-sistemi differenti ta' kwalifiki, jirrelataw is-sistemi ta' kwalifiki ma' l-EQF billi jorbtu l-livelli ta' kwalifiki mal-livelli ta' l-EQF korrispondenti u, fejn adatt, jiżviluppaw qafas nazzjonali ta' kwalifiki. Aktar minn hekk, il-kwalifiki l-godda u d-dokumenti "Europass" għandu jkollhom referenza ċara għal-livell xieraq ta' l-EQF. Madankollu, f'sitwazzjonijiet koperti bid-Direttiva 2005/36/KE dwar l-għarfien tal-kwalifiki professjonali, dawn ir-referenzi m'għandhomx jaffettwaw id-drittijiet tal-migranti. L-Istati Membri qed ikunu rakkomandati wkoll li jużaw metodu ta' tagħlim ibbażat fuq ir-rizultati meta jiddefenixxu u jiżviluppaw il-kwalifiki, biex jippromwovu l-validazzjoni tat-tagħlim mhux formali u informali, u biex jaħtru ċentru nazzjonali ta' l-EQF biex jappoġġa u jikkoordina r-relazzjoni bejn is-sistema ta' kwalifiki nazzjonali u l-EQF, b'mod partikolari billi jiżgura l-użu ta' mekkaniżmi għall-assigurazzjoni tal-kwalità u proċeduri trasparenti.

Il-proposta tistieden lill-Kummissjoni biex tappoġġa lill-Istati Membri u lill-organizzazzjonijiet settorjali internazzjonali fl-użu ta' l-EQF, biex tistabbilixxi grupp ta' pariri dwar l-EQF biex jiżgura l-koerenza ġenerali tal-proċess ta' kooperazzjoni, u biex jissorvelja l-implimentazzjoni ta' l-EQF bil-għan ta' reviżjoni possibbli tar-Rakkomandazzjoni ħames snin wara l-adozzjoni tagħha. Dan il-grupp ikun jikkonsisti minn rappreżentanti taċ-ċentri nazzjonali ta' l-EQF, is-sieħba soċjali Ewropej u partijiet interessati oħra, kif xieraq.

Il-bażi legali

L-EQF huwa propost kemm taħt l-Artikolu 149 kif ukoll taħt l-Artikolu 150 minħabba li għandu għan doppju, li jinkludi komponenti u jkopri għanijiet kemm għall-edukazzjoni kif ukoll għat-taħriġ vokazzjonali li huma ta' importanza ugwali fi ħdan il-perspettiva tat-tagħlim tul il-hajja ta' l-EQF. Din tappoġġa l-edukazzjoni u t-taħriġ vokazzjonali billi tinkoraġġixxi l-mobbiltà permezz tat-trasferiment tal-kwalifiki taċ-ċittadini bejn is-sistemi nazzjonali u bejn l-edukazzjoni ġenerali, edukazzjoni oġhla u t-taħriġ vokazzjonali. Tinkoraġġixxi l-kooperazzjoni bejn l-Istati Membri u tappoġġa u tissupplimenta l-azzjoni tagħhom.

Il-prinċipju tas-sussidjarjetà

Il-prinċipju tas-sussidjarjetà japplika sakemm il-proposta ma taqax taħt il-kompetenza esklussiva tal-Komunità.

L-għanijiet tal-proposta ma jistgħux jinkisbu b'mod suffiċjenti mill-Istati Membri għar-raġunijiet li ġejjin.

Il-funzjoni ewlenija ta' l-EQF hija li tiffacilita t-traduzzjoni bejn u tqabbel il-kwalifiki mogħtija mill-awtoritajiet nazzjonali. Bħala problema transnazzjonali din ma tistax tinkiseb mill-Istati Membri, b'mod partikolari minħabba li n-nuqqas ta' fiduċja re ċiproka bejn il-partijiet interessati nazzjonali u settorjali gie definit bħala wieħed mill-problemi ewlenin li jikkawżaw nuqqas ta' trasparenza u jipprevjenu t-trasferiment tal-kwalifiki.

L-azzjoni tal-komunità tikseb aħjar l-għanijiet tal-proposta għar-raġunijiet li ġejjin:

- L-isfidi relatati mat-trasparenza u t-trasferiment tal-kwalifiki huma kondiviżi mill-Istati Membri kollha u ma jistgħux jiġu solvuti esklussivament fuq livell nazzjonali jew settorjali.*
- Jekk il-25 Stat Membru jkollhom jinneozjaw ftehimiet bilaterali fuq is-sugġett kopert b'din ir-Rakkomandazzjoni ma' l-Istati Membri separati u b'mod mhux koordinat, dan jirriżulta fi struttura komplessa ħafna u mhux trasparenti, fuq livell Ewropew.*
- Il-proposta tipprovdi punt ta' referenza komuni u qafas kondiviż għal kooperazzjoni bejn l-Istati Membri. Dawn il-funzjonijiet ma jistgħux jiġu provduti b'azzjoni fuq livell nazzjonali.*

Il-proposta għalhekk tikkonforma mal-prinċipju tas-sussidjarjetà.

Il-prinċipju tal-proporzjonalità

Il-proposta tikkonforma mal-prinċipju tal-proporzjonalità għar-raġuni li ġejja:

Din ir-Rakkomandazzjoni tikkonforma mal-prinċipju tal-proporzjonalità minħabba li ma tissostitwix u lanqas tiddefinixxi s-sistemi tal-kwalifiki nazzjonali u/jew il-kwalifiki u tħalli l-implimentazzjoni tar-rakkomandazzjoni f'idejn l-Istati Membri.

Sistemi ta' rappurtaġġ eżistenti jiġu użati, halli jiġi minimizzat il-piż amministrattiv.

L-għażla ta' l-istrumenti

Strument propost: Rakkomandazzjoni tal-Parlament Ewropew u tal-Kunsill

Mezzi oħra ma jkunux daqshekk effettivi. Il-Komunikazzjoni mill-Kummissjoni u Deċiżjoni tal-Parlament Ewropew u tal-Kunsill. Ara taħt is-sezzjoni ta' l-istima ta' l-impatt hawn fuq.

4) Implikazzjonijiet fuq il-baġit

Din il-proposta m'għandha l-ebda implikazzjoni għall-baġit Komunitarju.

5) Informazzjoni addizzjonali

Klawżola ta' eżami/reviżjoni/estinzjoni

Il-proposta tinkludi klawżola ta' reviżjoni.

Iż-Żona Ekonomika Ewropea

*L-att propost jikkonċerna kwistjoni rilevanti għaż-ŻEE, u għalhekk għandu jestendi g
ħaż-Żona Ekonomika Ewropea.*

Spjegazzjoni dettaljata tal-proposta

L-element ewlieni ta' l-EQF huwa sett ta' 8 livelli referenzjali li jaġixxi bhala punt ta' referenza komuni u newtrali għall-awtoritajiet ta' l-edukazzjoni u t-taħriġ fuq livell nazzjonali u settorjali. It-tmien livelli jkopru l-firxa sħiħa tal-kwalifiki minn daww miksuba fit-tmiem ta' l-edukazzjoni u t-taħriġ obbligatorju sa daww mogħtija fl-ogħla livell ta' l-edukazzjoni u t-taħriġ akkademiku, professjonali u vokazzjonali. Bhala strument għall-promozzjoni tat-tagħlim tul il-ħajja, l-EQF jinkludi edukazzjoni ġenerali u għall-adulti, edukazzjoni u taħriġ vokazzjonali kif ukoll edukazzjoni oghla. Il-livelli 5-8 jinkludu referenza ċara għal-livelli definiti fil-qafas għall-Qasam Ewropew ta' Edukazzjoni Oghla fil-kuntest tal-proċess ta' Barcellona.

Id-deskrizzjoni tat-8 livelli ta' referenza ta' l-EQF hija bbażata fuq ir-riżultati tat-tagħlim - fl-EQF huwa mifhum bhala d-dikjarazzjonijiet ta' dak li jaf min jitgħallem, dak li jifhem u dak li jkun kapaċi jaġħmel meta jtemm il-proċess tat-tagħlim. Dan jirrifletti bidla importanti fil-mod kif l-edukazzjoni, it-taħriġ u t-tagħlim jiġi kunċettwalizzat u deskritt. Il-bidla lejn ir-riżultati tat-tagħlim tintroduċi lingwaġġ komuni li jaġħmel possibbli it-tqabbil tal-kwalifiki skond il-kontenut u l-profil tagħhom u mhux skond il-metodi u l-proċessi tat-twassil. Ir-riżultati tat-tagħlim fl-EQF huma definiti permezz ta' għaqda bejn it-tagħrif, il-ħiliet u l-kompetenza. Il-bilanċ bejn dawn l-elementi jvarja bejn kwalifika u kwalifika minħabba li l-EQF ikopri l-kwalifiki kollha fil-livelli kollha kif ukoll kwalifiki akkademici u vokazzjonali. L-użu tar-riżultati tat-tagħlim fid-deskrizzjoni tal-livelli tal-kwalifiki jiffaċilita l-validazzjoni tat-tagħlim li jseħħ barra l-istituzzjonijiet formali ta' l-edukazzjoni u t-taħriġ, li b'mod ġenerali jitqies bhala l-element ewlieni tat-tagħlim tul il-ħajja.

L-EQF ukoll huwa qafas għal kooperazzjoni u strument għat-tishih tal-fiduċja reċiproka bejn il-partijiet interessati nazzjonali u organizzazzjonijiet settorjali internazzjonali involuti fl-edukazzjoni u t-taħriġ. L-implimentazzjoni b'suċċess ta' l-EQF teħtieġ, madankollu, li l-awtoritajiet nazzjonali ta' l-edukazzjoni u t-taħriġ u l-partijiet interessati settorjali jikkommettu ruħhom fuq bażi volontarja.

L-utenti primarji ta' l-EQF se jkunu korpi li jieħdu ħsieb is-sistemi u l-oqfsa ta' kwalifiki nazzjonali u/jew settorjali. L-EQF ikun rilevanti biss għaċ-ċittadini individwali, għal min iħaddem u għal min jipprovdi l-edukazzjoni u t-taħriġ wara li proċess ta' referenzer ikun twettaq fuq livell nazzjonali u/jew settorjali.

Fir-rigward ta' l-involvement tas-setturi, l-EQF jipprovdi opportunità għall-organizzazzjonijiet internazzjonali settorjali biex jirreferu s-sistemi ta' kwalifiki lill-EQF. L-għan ewlieni f'relazżjoni mas-setturi huwa li jiġu żviluppati rabtiet aktar b'saħħi hithom bejn is-sistemi ta' kwalifiki nazzjonali u l-kwalifiki settorjali internazzjonali emergenti.

L-iżvilupp tal-fiduċja reċiproka fil-kooperazzjoni bejn il-partijiet interessati differenti involuti fl-edukazzjoni u t-taħriġ trid tkun ibbażata fuq proċeduri u kriterji kondiviżi. Sabiex jinkiseb dan, id-deċiżjonijiet rigward ir-referenzer tal-kwalifiki nazzjonali jew settorjali għall-EQF irid isir pubbliku. Barra minn hekk, it-twaqqif ta' korp tal-pariri Ewropew li jikkonsisti f'rappreżentanti mill-pajjiżi kollha li jużaw l-EQF huwa element importanti ieħor li jippromwovi l-istrategji komuni.

Id-deċiżjoni fuq livell settorjali u nazzjonali sabiex jintużaw l-EQF trid tkun ibbażata fuq impenn għall-assigurazzjoni tal-kwalità. L-introduzzjoni ta' sistemi għall-assigurazzjoni tal-kwalità fil-livelli kollha rilevanti ta' l-edukazzjoni tat-taħriġ - u f'relazżjoni mal-proċess ta' kooperazzjoni nnifsu - hija kruċjali għall-iżvilupp tal-fiduċja reċiproka. L-implimentazzjoni ta' l-EQF trid għalhekk tieħu kont tal-konkluzjonijiet dwar l-assigurazzjoni tal-kwalità fl-edukazzjoni u t-taħriġ vokazzjonali adottat

Proposta għal

RAKKOMANDAZZJONI TAL-PARLAMENT EWROPEW U TAL-KUNSILL

dwar it-twaqqif ta' Qafas Ewropew għall-Kwalifiki għat-tagħlim tul il-hajja

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 149(4), u l-Artikolu 150(4) tiegħu,

Wara li kkunsidraw il-proposta tal-Kummissjoni²,

Wara li kkunsidraw l-opinjoni tal-Kumitat Ekonomiku u Soċjali Ewropew³,

Wara li kkunsidraw l-opinjoni tal-Kumitat tar-Regġuni⁴,

Filwaqt li jaġixxu bi qbil mal-proċedura stipulata fl-Artikolu 251 tat-Trattat⁵,

Billi:

- (1) L-iżvilupp tat-tagħrif, il-hiliet u l-kompetenza taċ-ċittadini hija kruċjali għall-kompetittività u l-koeżjoni soċjali fil-Komunità. Il-partecipazzjoni fit-tagħlim tul il-hajja u l-użu tal-kwalifiki għandha għalhekk tiġi promossa u mtejbja fil-livelli nazzjonali u tal-Komunità.
- (2) Il-Kunsill Ewropew ta' Lizbona fl-2000 ikkonkluda li zieda fit-trasparenza tal-kwalifiki għandu jkun wieħed mill-komponenti ewlenin li huma neċessarji biex jiġu adottati s-sistemi ta' edukazzjoni u taħriġ fil-Komunità għall-bżonnijiet tas-soċjetà ta' l-informazzjoni. Aktar minn hekk il-Kunsill Ewropew ta' Barċellona fl-2002 għamel sej ha kemm għal kooperazzjoni aktar mill-qrib fis-settur universitarju u għal titjib fil-metodi tat-trasparenza u l-għarfien fiż-żona ta' l-edukazzjoni u t-taħriġ vokazzjonali.
- (3) Ir-Riżoluzzjoni tal-Kunsill tas-27 ta' Ġunju 2002 dwar it-tagħlim tul il-hajja⁶ stiednet lill-Kummissjoni f'kooperazzjoni mill-qrib mal-Kunsill u l-Istati Membri, biex tiżviluppa qafas għall-għarfien tal-kwalifiki kemm għall-edukazzjoni kif ukoll għat-taħriġ, li jibni fuq il-kisbiet tal-proċess ta' Bologna u jippromwovi azzjoni simili fil-qafas tat-taħriġ vokazzjonali.
- (4) Ir-Rapporti Kongunti tal-Kunsill u l-Kummissjoni dwar l-implimentazzjoni tal-

² ĠU C [...], [...], p. [...].

³ ĠU C [...], [...], p. [...].

⁴ ĠU C [...], [...], p. [...].

⁵ ĠU C [...], [...], p. [...].

⁶ ĠU C 163, 9.7.2002, p. 1.

programm ta' hidma 2010 dwar l-Edukazzjoni u t-Taħriġ, adottat fl-2004 u l-2006, sa haq dwar il-bżonn għall-iżvilupp tal-Qafas Ewropew dwar il-Kwalifiki.

- (5) Fil-kuntest tal-proċess ta' Kopenhagen, il-Konkluzjonijiet tal-Kunsill u r-Rappreżentanti tal-Gvernijiet ta' l-Istati Membri li jiltaqgħu fi hdan il-Kunsill tal-15 ta' Novembru 2004 dwar il-prijoritajiet tal-Futur ta' Kooperazzjoni Ewropea mtejba fl-edukazzjoni u t-taħriġ vokazzjonali ta' prijorità lill-iżvilupp ta' Qafas Ewropew tal-Kwalifiki miftuħ u flessibbli, bbazat fuq it-trasparenza u l-fiduċja reċiproċi, li għandu jkun referenza komuni li tkopri kemm l-edukazzjoni kif ukoll it-taħriġ.
- (6) Il-Kunsilli Ewropej ta' Brussell ta' Marzu 2005 u Marzu 2006 ssottolineaw l-importanza ta' l-adozzjoni tal-Qafas Ewropew tal-Kwalifiki.
- (7) Din ir-Rakkomandazzjoni tiegħu kont tad-Deciżjoni Nru 2241/2004/KE tal-Parlament Ewropew u tal-Kunsill tal-15 ta' Diċembru 2004 dwar qafas uniku tal-Komunità għat-trasparenza tal-kwalifiki u l-kompetenzi (Europass)⁷ u r-rakkomandazzjoni tal-Parlament Ewropew u tal-Kunsill [...] dwar kompetenzi ewlenin għat-tagħlim tul il-ħajja⁸.
- (8) Din ir-Rakkomandazzjoni hija kompatibbli mal-qafas għal Qasam Ewropew għall-Edukazzjoni Ogħla u deskritturi taċ-ċiklu adottat mill-ministri fil-laqgħa dwar l-edukazzjoni ogħla f'Bergen f'Mejju 2005.
- (9) Din ir-rakkomandazzjoni ma tapplikax għal sitwazzjonijiet koperti bid-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar l-għarfien tal-kwalifiki professjonali⁹ li tagħti drittijiet u obbligi kemm lill-awtorità nazzjonali rilevanti kif ukoll lill-migrant. Ir-referenza għal-livelli tal-Qafas Ewropew tal-Kwalifiki dwar il-kwalifiki m'għandhomx jaffettwaw l-aċċess għas-suq tax-xogħol fejn il-kwalifiki professjonali ġew rikonoxxuti skond id-Direttiva 2005/36/KE.
- (10) L-għan ta' din ir-Rakkomandazzjoni huwa li tohloq qafas ta' referenza komuni li għandu jservi bħala mezz ta' traduzzjoni bejn is-sistemi differenti ta' kwalifiki u l-livelli tagħhom, kemm għall-edukazzjoni generali u ogħla kif ukoll għall-edukazzjoni u t-taħriġ vokazzjonali. Dan iżid it-trasparenza, il-kumparabbiltà u l-portabbiltà tal-kwalifiki taċ-ċittadini fl-Istati Membri differenti. Il-Qafas Ewropew tal-Kwalifiki għandu aktar minn hekk jippermetti organizzazzjonijiet internazzjonali settorjali biex jirrelataw is-sistemi tal-kwalifiki tagħhom għal punt ta' referenza komuni u hemm jiffaċilita t-tqegħid ta' dawn il-kwalifiki fi hdan is-sistemi nazzjonali ta' kwalifiki. Din ir-rakkomandazzjoni għalhekk tikkontribwixxi għal għanijiet usa' fil-promozzjoni tat-tagħlim tul il-ħajja u zieda fil-mobbiltà tal-ħaddiem u studenti.
- (11) Din ir-Rakkomandazzjoni tikkonforma mal-prinċipju tas-sussidjarjetà msemmi fl-Artikolu 5 tat-Trattat sakemm l-għan ikun li jappoġġa u jissupplimenta l-azzjoni ta' l-Istati Membri billi jiffaċilita aktar kooperazzjoni bejniethom biex tiżdied it-trasparenza u għall-promozzjoni tal-mobbiltà u t-tagħlim tul il-ħajja. Din ir-Rakkomandazzjoni tikkonforma mal-prinċipju tal-proporzjonalità msemmi f'dak l-Artikolu minħabba li ma jissostitwixxix u lanqas ma jiddefinixxi s-sistemi ta' kwalifiki nazzjonali u/jew il-

⁷ ĠU L 390, 31.12.2004, p. 6.

⁸ COM (2005) 548 finali

⁹ ĠU L 255, 30.9.2005, p. 22.

kwalifiki. Il-Qafas Ewropew għall-Kwalifiki ma jiddeskrivix kwalifiki speċifiċi jew kompetenzi individwali u kwalifika partikolari għandha titqiegħed fil-livell xieraq tal-Qafas Ewropew għall-Kwalifiki permezz tas-sistema nazzjonali tal-kwalifiki rilevanti.

B'DAN JIRRAKKOMANDAW LILL-ISTATI MEMBRI:

1. Jużaw il-Qafas Ewropew għall-Kwalifiki bħala għodda ta' referenza biex jikkomparaw il-livelli tal-kwalifiki fuq sistemi differenti tal-kwalifiki fi hdan perspettiva għat-tagħlim tul il-hajja;
2. Jirrelataw is-sistemi nazzjonali tal-kwalifiki tagħhom mal-Qafas Ewropew tal-Kwalifiki sa l-2009, b'mod partikolari billi jiġu referenzjati b'mod trasparenti l-livelli tal-kwalifiki tagħhom mal-livelli stabbiliti fl-Anness I, u billi jiġi żviluppat qafas tal-kwalifiki nazzjonali, fejn adatt skond il-leġiżlazzjoni u l-prattika nazzjonali;
3. Jiżguraw li, sa l-2011, il-kwalifiki l-godda kollha u d-dokumenti "Europass" maħruġa mill-awtoritajiet kompetenti fihom referenza ċara għal-livell xieraq tal-Qafas Ewropew tal-Kwalifiki;
4. Jużaw strategija bbażata fuq ir-rizultati tat-tagħlim meta jiddefinixxu u jiddeskrivu l-kwalifiki, u jippromwovu l-validazzjoni tat-tagħlim non-formali u informali skond il-prinċipji Ewropej komuni maqbula fil-konklużjonijiet tal-Kunsill tat-28 ta' Mejju 2004;
5. Jaħtru ċentru nazzjonali ta' appoġġ u jikkoordinaw ir-relazzjoni bejn is-sistema tal-kwalifiki nazzjonali u l-Qafas Ewropew tal-Kwalifiki.

Il-hidmiet taċ-ċentru għandhom jinkludu:

- (a) livelli ta' referenzer tal-kwalifiki fi hdan is-sistema nazzjonali tal-kwalifiki sal-livelli tal-Qafas Ewropew tal-Kwalifiki deskritti fl-Anness I;
 - (b) il-promozzjoni u l-applikar tal-prinċipji għall-assigurazzjoni tal-kwalità fl-edukazzjoni u t-taħriġ stabbiliti fl-Anness II f'relazzjoni tas-sistema nazzjonali tal-kwalifiki mal-Qafas Ewropew tal-Kwalifiki;
 - (c) żgurar li l-metodoloġija użata biex tirreferi l-livelli tal-kwalifiki nazzjonali mal-Qafas Ewropew tal-Kwalifiki jkun trasparenti u li d-deċiżjonijiet li jirriżultaw jiġu ppubblikati;
 - (d) provvedimenti ta' gwida lill-partijiet interessati dwar kif il-kwalifiki nazzjonali jirrelataw mal-Qafas Ewropew tal-Kwalifiki permezz tas-sistema nazzjonali tal-kwalifiki;
 - (e) l-iżgurar ta' parteċipazzjoni tal-partijiet interessati nazzjonali rilevanti inkluż, skond il-prattika u l-leġiżlazzjoni nazzjonali, l-edukazzjoni oghla u l-edukazzjoni vokazzjonali u l-istituzzjonijiet tat-taħriġ, is-sieħba soċjali, is-setturi u l-esperti dwar il-paragun u l-użu tal-kwalifiki fuq livell Ewropew;
6. Għall-iskopijiet tar-Rakkomandazzjoni, id-definizzjonijiet li japplikaw huma dawn li ġejjin:

- (a) 'kwalifika' tfisser ir-rizultat formali ta' valutazzjoni u proċess ta' validazzjoni li jinkiseb meta korp kompetenti jiddetermina li individwu kiseb ir-rizultati tat-tagħlim sal-livelli preskritti;
- (b) 'sistema nazzjonali ta' kwalifiki' tfisser l-aspetti kollha ta' l-attività ta' l-Istati Membri relatati ma' l-għarfien tat-tagħlim u mekkaniżmi oħra li jorbtu l-edukazzjoni u t-taħriġ mas-suq tax-xogħol u mas-soċjetà ċivili. Dan jinkludi l-iżvilupp u l-implimentazzjoni ta' l-arranġamenti istituzzjonali u l-proċessi relatati ma' l-assigurazzjoni tal-kwalità, assessjar u għoti tal-kwalifiki. Sistema nazzjonali tal-kwalifiki tista' tkun magħmula minn għadd ta' sotto-sistemi u tista' tinkludi qafas nazzjonali tal-kwalifiki;
- (c) 'Qafas nazzjonali tal-kwalifiki' jfisser strument għall-klassifikazzjoni tal-kwalifiki skond is-sett ta' kriterji għal-livelli speċifikati tar-rizultati miksuba. Dan għandu l-għan li jintegra u jikkoordina s-sottosistemi nazzjonali tal-kwalifiki u jtejjeb it-trasparenza, l-aċċess, il-progress u l-kwalità tal-kwalifiki f'relazżjoni mas-suq tax-xogħol u s-soċjetà ċivili;
- (d) 'settur' ifisser grupp ta' attivitajiet professjonali fuq il-bażi tal-funzjoni ekonomika ewlenija tagħhom, prodott, servizz jew teknoloġija;
- (e) 'organizzazzjoni internazzjonali settorjali' tfisser assoċjazzjoni ta' organizzazzjonijiet nazzjonali, inkluż per eżempju min iħaddem u korpi professjonali, li jirrappreżentaw l-interessi tas-setturi nazzjonali;
- (f) 'rizultati tat-tagħlim' tfisser dikjarazzjonijiet ta' dak li jaf, jifhem u hu kapaċi jagħmel min jitgħallem għal darbha jtemm il-proċess tat-tagħlim u huma definiti f'termini ta' tagħrif, ħiliet u kompetenza;
- (g) 'tagħrif' ifisser ir-rizultat ta' l-assimilazzjoni ta' l-informazzjoni permezz tat-tagħlim. It-Tagħrif huwa l-korp tal-fatti, prinċipji, teoriji u Prattiki li huwa relatat ma' qasam ta' studju jew xogħol. Fil-Qafas Ewropew tal-Kwalifiki, it-tagħrif huwa deskritt bħala teoretiku u/jew fattwali;
- (h) 'ħiliet' tfisser il-ħila li tapplika t-tagħrif u li tuża dak li taf biex twettaq il-ħidmiet u ssolvi l-problemi. Fil-Qafas Ewropew tal-Kwalifiki, il-ħiliet huma deskritti bħala konoxxittivi (l-użu tal-loġika, intwizzjoni u ħsieb kreattiv) u Prattiki (li jinvolvu l-kapaċità manwali u l-użu ta' metodi, materjali, għodda u strumenti);
- (i) 'kompetenza' tfisser il-ħila bil-provi li tuża t-tagħrif, il-ħiliet u l-abbiltajiet personali, soċjali u/jew metodoloġiċi, f'sitwazzjonijiet ta' xogħol jew studju u fl-iżvilupp professjonali u/jew personali. Il-Qafas Ewropew tal-Kwalifiki, 'kompetenza' hija deskritta f'termini ta' risponsabbiltà u awtonomija.

JAPPROVAW L-INTENZJONI TAL-KUMMISSJONI BIEX:

1. Tappoġġa lill-Istati Membri fit-twettiq tal-hidmiet u organizzazzjonijiet internazzjonali settorjali t'hawn fuq fl-użu tal-livelli ta' referenza u prinċipji tal-Qafas Ewropew tal-Kwalifiki kif stabbilit f'din ir-Rakkomandazzjoni, b'mod partikolari billi jiġu facilitati l-kooperazzjoni u l-ittestjar, u jiġi żviluppat materjali ta' appoġġ u ta' gwida.
2. Tistabbilixxi grupp ta' pariri dwar il-Qafas Ewropew tal-Kwalifiki (inkluż rappreżentanti taċ-ċentri nazzjonali, is-sieħba soċjali Ewropej u partijiet interessati oħra, kif xieraq) sabiex jissorvelja, jikkoordina u jiżgura l-kwalità u l-koerenza generali tal-proċess li jirrelata s-sistemi ta' kwalifiki mal-Qafas Ewropew tal-Kwalifiki.
3. Tissorvelja l-azzjoni meħuda bħala rispons għal din ir-Rakkomandazzjoni u tirrapporta, hames snin wara l-adozzjoni tagħha, lill-Parlament Ewropew u lill-Kunsill dwar l-esperjenza miksuba u l-implikazzjonijiet għall-futur, inkluż, jekk neċessarju, reviżjoni possibbli għal din ir-Rakkomandazzjoni.

Magħmula fi Brussell,

Għall-Parlament Ewropew
Il-President

Għall-Kunsill
Il-President

ANNEX I

Deskritturi li jiddefinixxu l-livelli tal-Qafas Ewropew tal-Kwalifiki

Kull wiehed mit-8 livelli huwa definit b'sett ta' deskritturi li jindikaw ir-rizultati tat-tagħlim rilevanti għall-kwalifiki f'dak il-livell f'kwalunkwe sistema tal-kwalifiki.			
	Tagħrif	Ħiliet	Kompetenza
	<i>Fl-EQF, it-tagħrif huwa deskritt bħala teoretiku u/jew fattwali;</i>	<i>Fl-EQF, il-ħiliet huma deskritti bħala konoxxittivi (l-użu tal-logika, intwizzjoni u ħsieb kreattiv) u prattiċi (li jinvolve l-kapaċità manwali u l-użu ta' metodi, materjali, għodda u strumenti).</i>	<i>Fl-EQF, kompetenza hija deskritta f'termini ta' responsabbiltà u awtonomija.</i>
Livell 1 Ir-rizultati tat-tagħlim rilevanti għal-Livell 1 huma	tagħrif generali bażiku	ħiliet bażiċi meħtieġa għat-tweqqif ta' ħidmiet sempliċi	xogħol jew studju taħt superviżjoni diretta f'kuntest strutturat
Livell 2 Ir-rizultati tat-tagħlim rilevanti għal-Livell 2 huma	tagħrif fattwali bażiku ta' qasam ta' xogħol jew studju	ħiliet konoxxittivi bażiċi u prattiċi meħtieġa għall-użu ta' l-informazzjoni rilevanti sabiex jitwettqu ħidmiet u biex jiġu solvuti problemi ta' rutina permezz ta' regoli u għodod sempliċi	xogħol jew studju taħt superviżjoni imma bi grad ta' awtonomija

<p>Livell 3</p> <p>Ir-rizultati tat-tagħlim rilevanti għal-Livell 3 huma</p>	<p>tagħrif dwar il-fatti, prinċipji, proċessi u kunċetti ġenerali, fil-qasam tax-xogħol jew ta' l-istudju.</p>	<p>firxa ta' ħiliet konoxxittivi u prattiċi meħtieġa sabiex jitwettqu hidmiet u jissolvew problemi billi jiġu magħzula u applikati metodi bażiċi, għodod, materjali u informazzjoni</p>	<p>teħid ta' responsabbiltà għat-twettiq tal-hidmiet fix-xogħol jew l-istudju</p> <p>adattament ta' l-imġiba għaċ-ċirkostanzi sabiex jissolvew il-problemi</p>
<p>Livell 4</p> <p>Ir-rizultati tat-tagħlim rilevanti għal-Livell 4 huma</p>	<p>tagħrif fattwali u teoretiku f'kuntesti wiesgħa fil-qasam tax-xogħol jew studju</p>	<p>firxa ta' ħiliet konoxxittivi u prattiċi meħtieġa biex jiġġeneraw soluzzjonijiet għal problemi speċifiċi f'qasam ta' xogħol jew studju</p>	<p>eżerċitar ta' mmaniġġjar personali fi ħdan il-linjigwida tal-kuntesti tax-xogħol jew studju li ġeneralment ikunu mbassra, imma jistgħu jinbidlu</p> <p>supervizjoni tax-xogħol ta' rutina ta' l-oħrajn, u ammont ta' responsabbiltà għall-evalwazzjoni u t-titjib tax-xogħol jew attivitajiet ta' studju</p>
<p>Livell 5*</p> <p>Ir-rizultati tat-tagħlim rilevanti għal-Livell 5 huma</p>	<p>tagħrif komprensiv, speċjalizzat, fattwali u teoretiku fi ħdan qasam ta' xogħol jew studju u kuxjenza tal-limiti ta' dak it-tagħrif</p>	<p>firxa komprensiva ta' ħiliet prattiċi u konoxxittivi meħtieġa għall-iżvilupp ta' soluzzjonijiet kreattivi għal problemi astratti</p>	<p>eżerċizzju ta' mmaniġġjar u supervizjoni f'kuntesti ta' attivitajiet ta' xogħol jew studju fejn hemm bidla mhix imbassra</p> <p>reviżjoni u żvilupp tar-rendiment personali u ta' l-oħrajn</p>

<p>Livell 6**</p> <p>Ir-rizultati tat-tagħlim rilevanti għal-Livell 6 huma</p>	<p>tagħrif avvanzat ta' qasam ta' xogħol jew studju, li j involvi fehim kritiku tat-teoriji u l-prinċipji</p>	<p>ħiliet avvanzati, li juru kapaċità u innovazzjoni, meħtieġa biex isolvu problemi kumplessi u li ma jistgħux jiġu mbassra minn qabel f'qasam ta' xogħol jew studju speċjalizzat</p>	<p>immanigġjar ta' attivitajiet jew proġetti tekniċi jew professjonali kumplessi, teħid ta' responsabbiltà għat-teħid tad-deċiżjonijiet f'kuntast ta' xogħol jew studju mhux imbassar</p> <p>teħid ta' responsabbiltà għall-immanigġjar ta' l-iżvilupp professjonali ta' individwi u gruppi</p>
<p>Livell 7***</p> <p>Ir-rizultati tat-tagħlim rilevanti għal-Livell 7 huma</p>	<p>tagħrif ferm speċjalizzat, li f'it minnu ikun fost l-aktar riċenti fil-qasam tax-xogħol jew studju, bħala l-bażi għall-ħsieb oriġinali</p> <p>kuxjenza kritika ta' kwistjonijiet tat-tagħrif f'qasam partikolari u bħala interface bejn żewġ oqsma differenti</p>	<p>ħiliet speċjalizzati sabiex jissolvew problemi fir-riċerka u/jew innovazzjoni sabiex jiġi żviluppat tagħrif u proċeduri godda u jiġi integrat it-tagħrif minn oqsma differenti</p>	<p>immanigġjar u trasformazzjoni ta' kuntesti tax-xogħol jew studju li huma kumplessi, ma jistgħux jiġu mbassra u jeħtieġu strateġiji godda</p> <p>teħid tar-responsabbiltà għall-kontribuzzjoni tat-tagħrif u l-prattika professjoni u/jew għar-reviżjoni ta' timijiet ta' rendiment strateġiċi</p>
<p>Livell 8****</p> <p>Ir-rizultati tat-tagħlim rilevanti għal-Livell 8 huma</p>	<p>tagħrif mill-aktar avvanzat f'qasam ta' xogħol jew studju u bejn żewġ oqsma</p>	<p>l-aktar ħiliet u tekniki avvanzati u speċjalizzati, inkluż sinteżi u evalwazzjoni, meħtieġa biex isolvu problemi kritiċi fir-riċerka u/jew l-innovazzjoni u biex jiġi estiż u ridefinit it-tagħrif eżistenti jew il-prattika professjonali</p>	<p>wiri ta' awtorità sostanzjali, innovazzjoni, awtonomija, integrità professjonali u impenn sostnut għall-iżvilupp ta' ideat jew proċess mill-aktar avvanzati f'kuntesti ta' xogħol jew studju inkluż ir-riċerka.</p>

Kompatibbiltà mal-Qafas għall-Kwalifiki tal-Qafas Ewropew ta' l-Edukazzjoni Ogħla

Il-Qafas għall-Kwalifiki tal-Qafas Ewropew ta' l-Edukazzjoni Ogħla jipprova deskritturi għaċ-ċikli. Kull deskrittur taċ-ċiklu joffri dikjarazzjoni generika ta' l-asspettattivi tipiċi tal-kisbiet u l-abbiltajiet assoċjati mal-kwalifiki li jirrappreżentaw it-tmiem ta' dak iċ-ċiklu.

* Id-deskrittur għaċ-ċiklu qasir ta' l-edukazzjoni ogħla (fi hdan l-ewwel ċiklu jew marbut miegħu), żviluppat mill-Inizjattiva Kongunta dwar il-Kwalità b'ħala parti mill-proċess ta' Barcellona, jikkorrispondi mar-riżultati tat-tagħlim għall-EQF livell 5

** Id-deskrittur għall-ewwel ċiklu fil-Qafas tal-Kwalifiki għall-Qasam Ewropew ta' l-Edukazzjoni Ogħla jikkorrispondi mar-riżultat tat-tagħlim għall-EQF għal-livell 6.

*** Id-deskrittur għat-tieni ċiklu fil-Qafas tal-Kwalifiki għall-Qasam Ewropew ta' l-Edukazzjoni Ogħla jikkorrispondi mar-riżultat tat-tagħlim għall-EQF għal-livell 7.

**** Id-deskrittur għat-tielet ċiklu fil-Qafas tal-Kwalifiki għall-Qasam Ewropew ta' l-Edukazzjoni Ogħla jikkorrispondi mar-riżultat tat-tagħlim għall-EQF għal-livell 8.

ANNEX II

Prinċipji għall-Assigurazzjoni tal-Kwalità fl-Edukazzjoni u t-Taħriġ

L-assigurazzjoni tal-kwalità li hi meħtiegħa għall-iżguraw tat-titjib fl-edukazzjoni u t-taħriġ għandha titwettaq skond il-prinċipji li ġejjin.

- Il-politiki u l-proċeduri għall-assigurazzjoni tal-kwalità għandhom ikopru l-livelli kollha tas-sistemi ta' l-edukazzjoni u t-taħriġ.
- L-assigurazzjoni tal-kwalità għandha tkun parti integral mill-immaniġġjar intern ta' l-istituzzjonijiet ta' l-edukazzjoni u t-taħriġ.
- L-assigurazzjoni tal-kwalità għandha tinkludi valutazzjoni regolari ta' l-istituzzjonijiet jew programmi mill-korpi jew aġenziji esterni tal-valutazzjoni.
- Korpi jew aġenziji esterni tal-valutazzjoni li jwettqu l-assigurazzjoni tal-kwalità għandhom ikunu soġġetti għal analiżi regolari.
- L-assigurazzjoni tal-kwalità għandha tinkludi kuntest, kontribut, proċess u dimensjonijiet ta' rendiment, filwaqt li tenfasizza r-riżultati u r-rendiment tat-tagħlim.
- Is-sistemi ta' l-assigurazzjoni tal-kwalità għandha tinkludi l-elementi li ġejjin
 - għanijiet u standards ċari u li jistgħu jitkejlu;
 - linjigwida għall-implimentazzjoni, inkluż involviment mill-partijiet interessati;
 - riżorsi adatti;
 - metodi ta' evalwazzjoni konsistenti, li jassoċjar il-valutazzjoni personali u l-analiżi esterna;
 - mekkanizmi ta' kummenti u proċeduri għat-titjib;
 - riżultati ta' l-evalwazzjoni aċċessibbli b' mod apert.
- L-inizjattivi għall-Assigurazzjoni tal-Kwalità fuq livell internazzjoni, nazzjoni u reġjonali għandhom ikunu koordinati sabiex jiżguraw koerenza, sinerġija u analiżi tas-sistema kollha.
- L-assigurazzjoni tal-Kwalità għandha tkun proċess kooperattiv fil-livelli u s-sistemi kollha ta' l-edukazzjoni u t-taħriġ, li tinvolvi l-partijiet interessati rilevanti, fi hdan l-Istati Membru u madwar il-Komunità.
- Il-linjigwida għall-assigurazzjoni tal-kwalità fuq livell ta' Komunità jista' jipprovdi punti ta' referenza għall-evalwazzjoni u tagħlim mill-kollegi.